

## تعارف و تبصرہ کتب

نام کتاب	:	عبدہ و رسولہ (مجموعہ نعمت)
مؤلف	:	حکیم شریف احسن
ناشر	:	نعمت اکادمی - پوسٹ بکس نمبر ۲۵ - فیصل آباد
صفحات	:	۱۸۳
س ن طباعت	:	۱۴۲۱ھ (۲۰۰۰ء)
قیمت	:	۱۵۰ روپے
تبصرہ نگار	:	ڈاکٹر سعید حسن ☆

یہ رسول اللہ ﷺ کی سیرت کا اعجاز ہے کہ آپ کے حالات و شہادت نشر و نظم میں ہر وقت اور ہر جگہ بیان کیے جاتے ہیں، خصوصاً نعمتیہ شاعری کا مقصد ہی رسول اللہ ﷺ کی ذات گرامی سے نسبت اور انہصار عقیدت ہے، اور اس شاعری کے میدان شاعرتو کیا غیر مسلم شعراء نے بھی جو ہر دکھائے ہیں۔ اور یہ سلسلہ مختین پورے ذوق و شوق سے جاری رہے گا اور شعرائے کرام اپنے اپنے طرف اور اپنے اپنے علم کے مطابق حضور اکرم ﷺ کا ذکر جیل کرتے رہیں گے۔

انہی نعمت گو شعراء میں حکیم شریف احسن کا شمار ہوتا ہے، ان کی شعر گوئی سراسر نعمت گوئی ہے، انہوں نے نعمت کے علاوہ کبھی کسی اور موضوع پر قلم نہیں اٹھایا، شعر و شاعری کے حوالے سے ان کا تمام ترجیحتی اٹاٹ نعمت رسول اکرم ﷺ پر مشتمل ہے۔

حکیم صاحب نے کتاب کا عنوان تجویز کرتے ہوئے اپنی نعمت گوئی کا منبع معین کر دیا ہے، اور حقیقت بھی ہے کہ رسول اکرم ﷺ کی شان عبودیت اور شان رسالت ہی وہ دو

انہائیں ہیں جن کی جتنی بھی تعریف کی جائے کم ہے، قرآن کریم میں اللہ تعالیٰ نے دونوں عظمتوں کو بھر پور طور پر بیان کیا ہے۔ افراط و تفریط سے بچنے کا بہترین نسخہ بھی یہی ہے کہ شعر گوئی میں یہی دو مقاصد پیش نظر ہوں۔ حکیم صاحب کی نعت گوئی کا نمایاں وصف اس حب اطاعت زاد کا اظہار ہے جو اس نعت گوئی کی بنیاد ہے، اور افراط و تفریط سے بچنے ہوئے رسول اکرم ﷺ سے شیفتشی کا اظہار ہے۔ ان کی شاعری کے بارے میں ریاض مجید لکھتے ہیں:

”حکیم شریف احسن کی نعت کا مطالعہ نعت کے مرکزی دھارے کے ساتھ ساتھ قاری کی توجہ زبان و بیان کی اس تازگی کی طرف بھی مبذول کرتا ہے، اس تازگی کا علاقہ مضامین، خیالات اور مواد سے لے کر قوانی اور لفظیات تک پھیلا ہوا ہے، ان کے ہاں بعض مقام معاصر نعت گوئی میں خونگوار اضافہ کی حیثیت رکھتے ہیں، بجیہت مجموعی نعت کا یہ مجموع ایک پرتاشیر مطالعہ کا حامل ہے اور آج کی نعت کو آگے بڑھاتا ہے۔“ (صفحہ ۲۳)

حکیم صاحب کے بیان میں حسن الفاظ کے ساتھ عاجزی اور انگساری کا پروگر بھی شامل ہے:

ٹوٹی پھوٹی زبان میں میں نے	جرأت نعت مصطفیٰ کی ہے
بزم حسان میں جگہ کے لیے	سمی یہ اک شکستہ پا کی ہے
تو تلوں سے وہ پیار کرتے ہیں	بے زبان کو زبان عطا کی ہے
نعت پر نعت، یوں کرم پر کرم	لطف و احسان کی انہا کی ہے
ان کے کلام میں عربی الفاظ کا استعمال، ان کے قادر الکلام ہونے کی دلیل ہے، لیکن	
بعض مرتبہ اردو میں یہ الفاظ اجنبی نہ بھی ہوں تو ٹھیک ضرور محسوس ہوتے ہیں، فرماتے ہیں:	
ہر در پر اس نے دیکھ لیا ہو کے مغلک	ما یوں ہو کہ رہ گیا انسان موتلف
اپنے دعائیہ اشعار میں فرماتے ہیں:	
اک کن سے کانکات کو تو بخش دے وجود	تیرے لیے نہیں ہے کوئی چیز سختیں
دشوار تر مرا، ترے آگے ہے سہل تر	تو قادر و قدیر، میں اک بندہ ضعیل

حکیم صاحب فارسی زبان پر بھی مکمل عبور رکھتے ہیں اور اس مجموعہ میں ان کی ایک فارسی نعت بھی شامل کی گئی ہے۔ حکیم صاحب اپنی شاعری میں قرآن کریم، احادیث نبویہ اور سیرت کے واقعات کو بھی سوتے چلے جاتے ہیں جو کہ ان کے گھرے مطالعہ اور علمیت کا غماز ہے۔ ملاحظہ کے لیے ان کے چند اشعار پیش خدمت ہیں:

بے چراغ ایک ہم نے گھر دیکھا  
خاتہ شاہ بحر و بر دیکھا  
جس سے لوٹا نہ کوئی خالی ہاتھ  
ہم نے ایسا یہ ایک در دیکھا  
بیٹھے ہیں اس پر شاہ عرب، سید عجم  
باندھے ہوئے ہیں پیٹ پر پھر شام

حتیٰ حکمکوک کے زیر عنوان رقم طراز ہیں:

ہوں منحرف جو جادہ حب رسول سے  
مردود و مسترد ہیں، رعیت ہو یا ملوک  
ایمان کی نجک ہے اطاعت حضور کی  
ہو مکر رسول کو ایمان کہاں نصیب  
مجموعہ نعت کے آخر میں حواشی دیے گئے ہیں جن کے ذریعے سے مشکل الفاظ کی تشریح اور مختلف واقعات کا پس منظر بیان کیا گیا ہے، جو کہ قاری کے لیے یقیناً معلومات میں اضافہ کا باعث بنے گا۔ کتاب کی طباعت، تائیبل اور جلد بندی حسن ذوق کی دلیل ہے، خصوصاً کتاب کا تائیبل نہایت خوبصورت اور دل ربا ہے۔

